



Winston L. Zammit

Aspetti tal-Festa Tagħna Nru 12

Is-Sehem tal-Baned

Aspett importanti ta' kull festa Maltija, huwa s-sehem tal-baned, kemm dawk tal-parroċċa u dak ta' postijiet ohra. Is-sehem tagħhom kif se naraw qatt ma naqas fil-festa tal-Madonna tas-*Sacro Cuor*, bl-eċċezzjoni tas-snin tal-gwerra (1940-1942).

Il-knisja tal-Madonna tas-*Sacro Cuor*, tbierket u nfethet fis-26 ta' *Ġunju* 1881. Il-festa titulari bdiet tiġi ċelebrata ta' kull sena b'effett mill-1882. Għal din il-festa nsibu li kien hemm is-sehem tal-baned.¹ Fil-festa tas-sena ta' wara 1883 insibu

s-sehem ta' żewġ Baned La Valette li daqget quddiem il-knisja u dik ta' Birkirkara li daqget fi *Triq Rudolfu*.² Il-Banda La Valette reġghet hadet sehem fil-festa ta' l-1886.³ Mill-1886 nibdew insibu t-twaqqif tal-baned f'*Tas-Sliema*, bit-twaqqif tal-Banda I Cavalieri di Malta.⁴ Din il-banda Slimiża flimkien mal-Banda La Valette hadu sehem fil-festi ta' l-1887⁵, 1888⁶, 1889⁷, 1891⁸ u 1893⁹ iżda f'din is-sena minbarra dawn iż-żewġ baned hadu sehem ukoll xi baned ohra.¹⁰ Fl-1895, jissemmew xi baned¹¹ iżda wara ma nsibux tagħrif dwar is-sehem tal-baned sa l-1908.

Fil-festa ta' l-1908, hadet sehem filghodu l-banda Slimiża *Queen Victoria* li għamlet marċ mat-toroq ta' *Tas-Sliema*¹² filwaqt li filghaxija hadu sehem xi baned ohra.¹³ Fl-1910 hadu sehem il-Banda La Valette li esegwiet programm ix-Xatt u l-Banda *Vilhena tal-Furjana* li daqget quddiem il-knisja.¹⁴

Fis-sena ta' wara 1911, saret għall-ewwel darba l-purċissjoni bil-vara titulari, u f'din il-festa hadet sehem il-Banda La Valette.¹⁵ Iżda fis-sena ta' wara (1912) minbarra l-Banda La Valette, hadu sehem żewġ Baned ohra *Vilhena* u *San Ġorġ ta' Hal Qormi*.¹⁶ Fl-



1914, minbarra l-Banda La Valette hadet sehem il-Banda *Pinto ta' Hal Qormi*.¹⁷

Is-Sehem tal-Banda Sliema

It-tagħrif dwar il-banda huwa skars għall-perjodu 1915-1922. Fl-1923 twaqqfet fil-limiti tal-parroċċa l-Banda Sliema, li fl-istess sena bdiet ir-rabta tagħha ta' kull sena mal-festa tal-Madonna tas-*Sacro Cuor*, billi għamlet marċ il-*Ġimgha* ta' qabel il-festa bl-istatwa tal-Papa madwar it-toroq tal-parroċċa. L-għada s-Sibt lejlet il-festa, il-Banda Sliema għamlet marċ u programm, u nhar il-festa għamlet marċ mat-toroq tal-parroċċa.¹⁸ Is-sehem tal-Banda Sliema kompli fis-snin ta' wara.¹⁹ Ma kienx jonqos is-sehem ta' xi baned barranin. Hekk insibu li fl-1938 hadu sehem diversi baned li flimkien irċevew il-hlas ta' £25.²⁰

Bejn l-1940 u l-1942, minhabba l-gwerra ma kienx hemm sehem tal-baned fil-festa. Iżda fl-1943, reġghet saret il-purċissjoni bil-vara titulari u hadu sehem il-Baned Sliema, La Valette u l-Banda tal-*King's Own Malta Regiment*.²¹ Fis-sena ta' wara (1944) hadu sehem żewġ Baned La Valette u *San Ġorġ ta' Hal Qormi* minbarra l-Banda Sliema.²² Iżda fl-1945, minbarra l-Banda Sliema, hadu sehem erba' baned ohra li kienu *San Ġużepp tal-Hamrun*, *San Ġorġ ta' Hal Qormi*, ta' Birkirkara u *La Vittoria tal-Mellieha*.²³

It-tagħrif dwar is-sehem tal-baned



Triq San Ġużepp





Triq San Trofim

huwa ftit tassew fis-snin ta' wara, nafu bis-sehem tal-Banda Sliema.²⁴ Fl-1951 minbarra l-Banda Sliema hadu sehem erba' baned barranin li kienu La Valette, San Ġorġ ta' Birkirkara u San Ġużepp²⁵ filwaqt li fl-1960, minbarra l-Banda Sliema, hadu sehem il-Baned La Vittoria Mellieha u La Valette.²⁶

Fl-1961, il-festa saret b'solennità akbar mis-soltu b'tifkira tal-50 sena ta' l-ewwel purċissjoni bil-vara titolari (1911-1961) u ghaldaqstant f'din il-festa minbarra l-Banda Sliema hadu sehem baned ohra li kienu, San Ġiljan, Stella Maris, tal-Mellieha, tal-Qrendi u La Valette.²⁷

Fis-snin sittin il-Banda Sliema baqghet bhas-soltu taghti s-sehem

taghha, il-Ġimgha, is-Sibt u l-Hadd filghodu, u kien ikun hemm is-sehem tal-baned barranin il-Hadd nhar il-festa. Hekk insibu li fl-1967, hadu sehem il-banda tal-Mellieha u La Valette²⁸ filwaqt li fl-1969, hadu sehem il-Baned La Vittoria (Mellieha) u San Ġużepp.²⁹ Is-sehem tal-baned iżda żdied fl-1968, meta fil-festa saret it-tifkira tal-50 sena tat-twaqqif tal-parroċċa.³⁰ L-istess pattern tkompla fis-snin sebgħin, meta reġghu hadu sehem iż-

żewġ baned barranin tas-sena ta' qabel³¹ u fl-1971 meta fost il-baned li hadu sehem kien hemm il-Banda 12th May ta' Haż-Żebbuġ.³²

Is-sehem tal-baned ha spinta sewwa fis-snin 90, tas-seklu ghoxrin, meta bl-impenn tal-Banda Sliema bdiet tingab banda barranija kuljum mit-Tnejn sal-Hamis, filwaqt li s-Sibt filghaxija lejlet il-festa beda jsir marċ miż-żewġ Baned Sliema u La Valette flimkien. Il-Hadd filghaxija baqa' dejjem ikun hemm is-sehem ta' żewġ baned, fosthom il-Banda La Stella ta' Ghawdex li hadet sehem fil-festa għal numru ta' snin.³³

- ¹ *L'Amico del Popolo*, 20.VI.1882, p.3.
- ² *The Malta Standard*, 7.VI.1883.
- ³ *Ibid.*, 5.VII.1886.
- ⁴ Ara W.L. Zammit, *Tas-Sliema fis-Seklu XIX* (KKM 174) 2000, pp.149, 150.
- ⁵ *The Malta Standard*, 23.VI.1887.
- ⁶ *Malta Corriere Mercantile Maltese*, 11.VII.1888.
- ⁷ *Il Risorgimento*, 9.07.1889.
- ⁸ *The Malta Standard*, 12.VI.1891.
- ⁹ *Il Risorgimento*, 12.VI.1893.
- ¹⁰ *The Malta Chronicle*, 13.VI.1893.
- ¹¹ *Gazzetta di Malta CMM*, 26.VI.1895.
- ¹² *Malta*, 11.VII.1908.
- ¹³ *Ibid.*
- ¹⁴ *Malta Herald*, 25.VI.1910.
- ¹⁵ *Is-Salib* 8.VII.1911, *Malta* 2.VII.1911.
- ¹⁶ *Malta*, 26.VI.1912.
- ¹⁷ *Ibid.*, 8.VII.1914.
- ¹⁸ W.L. Zammit, R. Zammit, *Soċjetà Filarmonika Sliema 1923-1993* (Malta 1993), p.16.
- ¹⁹ *Ibid.* p.33, 57.
- ²⁰ A(rkivju) P(rovinċjali) P(atrijiet) M(inuri) Valletta, Amministrazzjoni Sliema 1937-1942. Esito di Luglio 1938 *Alle Diverse Filarmoniche* £25.00. Ara wkoll *Atti Originali Sliema* Vol. 12 Document 140, fejn insibu li fil-festa ta' l-1933 minbarra l-Banda Sliema hadu sehem il-Banda La Valette u L'Isle Adam.
- ²¹ APPMV Amministrazione Sliema, Esito di Luglio 1943.
- ²² *Ibid.* Esito Luglio 1944.
- ²³ *Ibid.* Esito Guigno 1945.
- ²⁴ Ara W.L. Zammit, R. Zammit, op. cit. pp. 89, 90.
- ²⁵ Rendikont tal-festa bid-data 7.VII.1951.
- ²⁶ Rendikont tal-festa ta l-1960.
- ²⁷ *Lehen is-Sewwa*, 25.VII.1961.
- ²⁸ Taghrif fil-pussess ta' l-awtur.
- ²⁹ *Ibid.*
- ³⁰ *Ibid.*
- ³¹ *Ibid.*
- ³² *Ibid.*
- ³³ Ara W.L. Zammit u R. Zammit, op. cit p.143, 152.

KENNEDY Salon

by
Tony & Dad

for Cut & Blow

351, Manwel Dimech Str., Sliema • Tel: 2131 6180

(Second corner from The Strand)

